

प्रेस विज्ञापित
(दिनांक 27.08.2020)

संजीव उर्फ संजय प्रधान हत्याकाण्ड में संलिप्त पुरस्कार घोषित तीनों अपराधियों की निशादेही पर थाना कोतवाली देहात पुलिस द्वारा आलाकल्ल 03 पिस्टल की गयी बरामद

ज्ञात हो कि दिनांक 16.06.2020 को वादी श्री नरेन्द्र पुत्र राजवीर सिंह निवासी ग्राम जाडौल थाना खानपुर जनपद बुलन्दशहर द्वारा थाना कोतवाली देहात पर सूचना अंकित करायी थी कि दिनांक 15.06.2020 को रात्रि समय करीब 21.15 बजे योगेन्द्र उर्फ सोनू पुत्र विजय सिंह निवासी ग्राम कुतुबपुर थाना कोतवाली देहात बुलंदशहर (हाल पता-यमुनापुरम कालौनी थाना कोतवाली देहात बुलंदशहर) व जावेद आलम पुत्र परवेज आलम निवासी ग्राम अकबरपुर थाना कोतवाली देहात बुलंदशहर व अन्य अज्ञात व्यक्तियों द्वारा षड्यंत्र रचकर वादी के भाई संजीव उर्फ संजय प्रधान (उम्र-44वर्ष) की ताबड़तोड़ गोलियां मारकर हत्या कर दी है जिसके संबंध में वादी की तहरीर पर थाना कोतवाली देहात पर मुअसं-501/2020 धारा 147,149,302,34,120बी भादवि बनाम योगेन्द्र उर्फ सोनू व जावेद आलम व 02 अज्ञात के विरुद्ध पंजीकृत किया गया था। थाना कोतवाली देहात पुलिस द्वारा घटना में संलिप्त नामित अभियुक्त योगेन्द्र उर्फ सोनू व जावेद आलम को दिनांक 19.06.2020 को गिरफ्तार कर जेल भेजा जा चुका है। सीसीटीवी फुटेज की छानबीन से हत्याकाण्ड में संलिप्त अभियुक्त अमित धनौरा, जयकुमार उर्फ जैका व सोनू उर्फ प्रमोद आदि के नाम प्रकाश में आये थे, जिनकी गिरफ्तारी हेतु पुलिस टीम द्वारा निरन्तर सार्थक प्रयास किए जा रहे थे।

कल दिनांक 26.08.2020 को एसटीएफ नोएडा टीम द्वारा उपरोक्त हत्याकाण्ड में संलिप्त तीन अभियुक्तों (शार्प शूटर्स) को जनकपुरी (दिल्ली) से गिरफ्तार किया गया, जिनकी गिरफ्तारी पर पुलिस महानिरीक्षक मेरठ परिक्षेत्र मेरठ द्वारा 50,000-50,000 रुपये का पुरस्कार घोषित किया गया था।

अभियुक्तों का नाम व पता-

1. अमित पुत्र राजेंद्र सिंह निवासी ग्राम धनौरा थाना ककोड जनपद बुलंदशहर।
2. जयकुमार उर्फ जैका पुत्र स्व० इंद्रपाल सिंह निवासी ग्राम जमालपुर थाना शिकारपुर जनपद बुलंदशहर।
3. सोनू उर्फ प्रमोद पुत्र स्व० होशियार सिंह निवासी ग्राम बाजौता थाना टप्पल जनपद अलीगढ़।

गिरफ्तार तीनों अभियुक्तों की गिरफ्तारी के उपरांत एसटीएफ नोएडा टीम द्वारा थाना कोतवाली देहात पर पंजीकृत मुअसं-501/2020 धारा 147,149,302,34,120बी भादवि में वांछित होने के कारण तीनों अभियुक्तों को आवश्यक कार्यवाही हेतु थाना कोतवाली देहात पर दाखिल किया गया।

आज दिनांक 27.08.2020 को प्रभारी निरीक्षक कोतवाली देहात श्री सुधीर कुमार त्यागी द्वारा तीनों अभियुक्तों से पूछताछ की गई जिनके द्वारा बताया गया कि मृतक संजय प्रधान द्वारा वर्ष-2004 में अभियुक्त अमित के मामा अजेश की हत्या की गयी थी तथा वर्ष-2009 में अमित की मां गजेन्दी देवी की हत्या कर शव को गंगा में फेंक दिया था। इसलिए अमित द्वारा अपनी मां एवं मामा की हत्या का बदला लेने के लिए संजय प्रधान की हत्या करने की योजना बनायी थी। दिनांक 15.06.2020 की रात्रि में अमित द्वारा अपने साथी जयकुमार उर्फ जैका, सोनू उर्फ प्रमोद आदि के साथ मिलकर थाना कोतवाली देहात क्षेत्रान्तर्गत यमुनापुरम कालौनी में सुनियोजित तरीके से संजय प्रधान की ताबड़तोड़ गोलियां बरसाकर हत्या करने की घटना कारित की गयी थी तथा घटना के उपरान्त हत्या में प्रयुक्त पिस्टलों को जयकुमार उर्फ जैका के गांव जमालपुर स्थित उसकी ट्यूबवैल पर बने कमरे में छुपा दिया था। थाना कोतवाली देहात पुलिस द्वारा तीनों अभियुक्तों की निशादेही पर हत्या में प्रयुक्त तीन पिस्टलों जयकुमार उर्फ जैका की ट्यूबवैल पर बने कमरे से बरामद किया गया।

बरामदगी-

- 1- 02 पिस्टल 30 बोर
- 2- 01 पिस्टल 09 एमएम

अभियुक्तों की गिरफ्तारी व बरामदगी के संबंध में थाना कोतवाली देहात पर अग्रिम विधिक कार्यवाही करते हुए अभियुक्तों को मा० न्यायालय के समक्ष प्रस्तुत किया जा रहा है।